

ఉపమానమనగానేమి?

(13వ అధ్యాయం)

13వ అధ్యాయంలో, మత్తయి మరొక పర్యాయము ఒక మధ్యంతర మార్పును కల్పించాడు, ఈ సారి పరిసయులతో ఏర్పడిన సంఘర్షణ నుండి యేసు తన ఉపదేశములకు మళ్లిన విషయమును రాస్తున్నాడు. ఏదిఏమైనా, ఈ సారి, మత్తయి తన దృష్టిని యేసు చెప్పిన ఉపమానములపై కేంద్రీకరించాడు.

ఉపమానమనగా నేమి? *Parabolē* అను పదము “ప్రకృప్రకృనే పారవేయుట” అని అర్థమిచ్చు ఒక సంయుక్త పదమై యున్నది. సామాన్యముగా చెప్పుకొన్నట్లయితే, ఉపమానమనగా ఏదో ఒక తెలియని విషయమును వివరించగలుగునట్లు తెలిసిన ఒక సత్యమును ఉపయోగించు సోదాహరణపూర్వక చిత్రీకరణమై యున్నది. ఈ సందర్భములో, ఆధ్యాత్మిక సత్యములు అన్వేషింపబడినవి. సుప్రసిద్ధమైన ఒక నిర్వచనమును ఉపయోగించుచు, ఉపమానము “పరలోక పరమార్థముతో కూడిన ఇహలోక సంబంధమైన ఒక కథయై యున్నదని” మనము చెప్పుకొనవచ్చును.

ఉపమానములను బోధించినది యేసే తొలి వ్యక్తి కాదు. ఈ పద్ధతి పాత నిబంధన కాలములో తరుచుగా ప్రయోగింపబడుచు, యూదా మత బోధలలో ఒక సామాన్యమైన విధానమై యుండినది.¹ “ఉపమానము”నకు *mashal* అనునది హెబ్రీ పదమై యున్నది, అది ఒక “సార్వజనీన సత్యమును, సామెతను, లోకోక్తిని, పోలికను, అలంకారమును, కట్టుకథను, విప్పుడు కథను” సూచించవచ్చును.² అదే విధముగా *parabolē* ఒక “సామెత (లూకా 4:23), విప్పుడు కథ (మార్కు 3:23), పోలిక (మత్తయి 13:33), వ్యత్యాసము (లూకా 18:1-8), మరియు సామాన్యమైనవియు (లూకా 13:6-9) జటిలమైనవియునై (మత్తయి 22:1-14) యున్న కథల గూర్చినదై యున్నదని” చెప్పుకొనవచ్చును.³ ఉపమానములకు సంబంధించిన రిఫరెన్సులు, క్రీస్తుకు పూర్వము మరియు క్రీస్తు తరువాతి కాలములో వ్రాయబడిన యూదుల ఇతర రచనలలో కూడా కలవు.⁴ ఈ పద్ధతి యేసు ఉపదేశములకు ఉపయోగపడు పరిపూర్ణమైన పద్ధతిగా రూపుదిద్దాడు మరియు ఈ విధానమును ఉపయోగించుటలో ఆయనే దిట్టయై యున్నాడు.

Parabolē అను పదము మొదట 13:3లో ఉపయోగింపబడి, ఈ అధ్యాయములో పన్నెండు పర్యాయములు అగుపించుచున్నది. యేసు “చాలా సంగతులను ఉపమాన రీతిగా చెప్పెను” అని వ్రాస్తూ, మత్తయి “యేసు ఈ సంగతులన్నిటిని జనసమూహములకు ఉపమాన రీతిగా బోధించెను; ఉపమానము లేక వారికేమియు బోధింపలేదని” (13:34) అటుతరువాత చెప్పుచున్నాడు. యేసు కొన్ని ఇతర సందర్భములలో ఉపమానములు లేకుండా ఉపదేశించాడు; కానీ ఈ సందర్భములో, ఆయన ఉపమానములను ఉపయోగించుచునే ఉపదేశించాడు. యేసు ఈ విధానమును ఎన్నుకొని ఉపదేశించుటకు రెండు హేతువులు

చెప్పుబడుచున్నవి. ప్రజలు అధ్యాత్మిక విషయాలను అర్థంచేసికొనుటలో విఫలగుట (13:10-17) మొదటి హేతువై యున్నది. ఈ సత్యములను యేసు తన శిష్యులకు బయలుపర్చాడు; కాని వారి హృదయకారిన్యమునుబట్టి ఆయన వీటిని జనసమూహములకు తెలియజెప్పలేదు. రెండవ హేతువేమనగా, ఇటువంటి కథలను మెస్సీయా తన ఉపదేశములలో ఉపయోగించునను ప్రవచనమును ఆయన నెరవేర్చవలసినవారై యుండెను (13:34, 35; కీర్తనలు 78:2).

ఈ 13వ అధ్యాయంలో పదిహేను పర్యాయములు “వినుట”కు (*akouō*) సంబంధించిన ఏదో ఒక రూపము ఉపయోగింపబడినది. అర్థంచేసికొనుటకు అతి జాగ్రత్తగా వినవలసిన అవసరములో గల ప్రాముఖ్యతను నొక్కివక్కాణించుటకు యేసు నానా విధములైన హెచ్చరికలు చేసాడు—ఒక దీవెన కూడ ఇచ్చాడు (13:9, 16, 18, 43).

ఒక దానితో మరొకటి సంబంధము కలిగియున్న ఉపమానములు ఏడెనిమిది ఈ అధ్యాయములో కలవు,⁵ కాని వాటి పోలికలు సామాన్యమైనవి కావు. వారు “పరలోక రాజ్య మర్పములు ఎరుగుట” కొరకు ఈ ఉపమానములు వారికి చెప్పబడుచున్నవని యేసు తన శిష్యులకు తెలియజెప్పాడు (13:11). మనకైతే, అవి పరలోక రాజ్య మూలము, దాని స్వభావము, దాని అభివృద్ధి మరియు విస్తరమైన అంత్య తీర్పు గూర్చి కూడ అవి మనకు తెలియజెప్పుచున్నవి.

పదమూడవ అధ్యాయములోని ఉపమానములు యేసునకును యూదా మత నాయకులకును మధ్య తలెత్తిన సంఘర్షణల తరువాత వ్రాయబడి యున్నవి. పరలోక రాజ్యము మరియు ఆయనను అనుసరించుటలో గల అంతర్భావములకు సంబంధించి యేసు చేసిన ఉపదేశముల గూర్చి ఈ ఉపమానములు యింకా ఎక్కువ సోదాహరణముగా నుండిన పటములను చిత్రించినవి. వారు ఆయన పక్షమా లేక పరిసయుల పక్షమా, ఎవరి పక్షము వహించుదురో తీర్మానించుకొనునట్లు ఈ కథలు యేసు బోధలు వినచుండిన శ్రోతలను సవాలు చేసినవి. వారు మంచి నేలను పోలినవారై యుండురా లేక రాతి నేలను పోలినవారై యుండురా? వారు గోధుమలై యుండురా లేక గురుగులై యుండురా? దేవుని రాజ్యమునకు వారు అదొక దాచబడిన ధనమై యున్న విలువనిచ్చెదరా?

ఈ ఉపమానములను, వాటి ప్రధానాంశాలతో పాటు, ఈ క్రింది విధముగా క్రోడీకరింపవచ్చును:

1. **విత్తవాడు:** వెవ్వేరు స్థాయిల గ్రాహ్యములు కలిగియున్న ప్రజల మధ్య విత్తబడిన విత్తనము వలె వాక్యము విత్తబడుచున్నది.
2. **గురుగులు:** మంచి చెడుల మధ్య గల పోరాటము అంత్య తీర్పు వరకు కొనసాగుచుండును.
3. **అవగింజ:** దేవుని రాజ్యము స్వల్పమైనదిగా ప్రారంభమగును కాని చెప్పజాలనంత విస్తారముగా అభివృద్ధి చెందును.
4. **పులిసిన పిండి:** దేవుని రాజ్యము, చిరకాలము నిలచియుండునట్లు వారిని ప్రభావితము చేయుచు అది సమాజముల యందంతటను విస్తరించును.
5. **దాచబడిన ధనము:** రాజ్యము మరియు సంబంధిత సత్యము, మరుగున దాచబడిన

స్థితిలో సహితము, అది అత్యంత విలువైనదై యున్నది.

6. విలువైన ముత్యము: రాజ్యము మరియు దాని సత్యము ఒకని శ్రద్ధాకువుతో కూడిన అన్వేషణకు అర్హమైనవై యున్నవి.

7. వల: దేవుని రాజ్యములో ఒక యధార్థమైన భాగమైయున్న వారిని అంత్య తీర్పు బట్టబయలు చేయును.

8. ఇంటి యజమానుడు: యేసు ఉపదేశములను అంగీకరించి తనలో నిలిపియుంచుకొనువాడు అధ్యాత్మికముగా సంపన్నుడగును.⁶

ఈ అధ్యాయము అతి జాగ్రత్తగా అమర్చబడి యున్నది, ఉపోద్ఘాత ఉపమానము మరియు ముగింపు ఉపమానము కలవు. ఈ ఉపమానములను చెప్పుటలో గల యేసు ఉద్దేశము రెండు సార్లు తెలియజేయబడినది, మరియు రెండు ఉపమానములు వివరింపబడి యున్నవి. ఈ అధ్యాయములోని ఇతర ఉపమానములు, మూడేసి చొప్పున రెండు జతలుగా నున్నవి. ఈ అధ్యాయములోని విషయముల సంక్షిప్త వర్ణన ఈ క్రింది విధముగా నున్నది:⁷

- I. ఉపోద్ఘాత ఉపమానము: విత్తువాడు (13:1-9)
- II. విరామము (13:10-23)
 - A. ఉపమానముల ఉద్దేశము (13:10-17)
 - B. విత్తువాని ఉపమానము గూర్చిన వివరణము (13:18-23)
- III. మూడు ఉపమానములు (13:24-33)
 - A. గురుగులు (13:24-30)
 - B. ఆవగింజ (13:31, 32)
 - C. పులిసిన పిండి (13:33)
- IV. ఒక విరామము (13:34-43)
 - A. ఉపమానముల ఉద్దేశము (13:34, 35)
 - B. గురుగుల గూర్చిన ఉపమానము యొక్క వివరణము (13:36-43)
- V. మూడు ఉపమానములు (13:44-50)
 - A. దాచబడిన ధనము (13:44)
 - B. విలువైన ముత్యము (13:45, 46)
 - C. వల (13:47-50)
- VI. ముగింపు ఉపమానము: ఇంటి యజమాని (13:51, 52)

సూచనలు

¹న్యాయాధిపతులు 9:7-20; 2 సమాయేలు 12:1-14; 2 రాజులు 14:8-14; యెషయా 5:1-7; 27:2-6; యీర్మీయా 13:1-11; యెహెజ్కేలు 15:1-8; 17:1-10; 19:1-14; 23:1-49 చూడు. ఈ ఉదాహరణలను సామ్యాలని, ఉపమానాలని లేక విలాపాలని పేర్కొనబడినది. ²David Hill, *The Gospel of Matthew*, The New Century Bible Commentary (Grand Rapids, Mich.: Wm. B. Eerdmans Publishing Co., 1972), 224. ³Klyne R. Snodgrass, "Parable," in *Dictionary of Jesus and the Gospels*, ed. Joel B. Green and Scot McKnight (Downers Grove, Ill.: InterVarsity Press, 1992), 593. ⁴Sirach 39:2; 47:17; 1 Enoch 1.2, 3;

and Mishnah *Sotah* 9.15 చూడు. ⁵వీడింటిని లెక్కించువారు 13:52లో చెప్పబడిన విషయమును ఒక ఉపమానముగా చేర్చరు, కాని ఎనిమిదింటిని లెక్కించువారు దానిని ఒక ఉపమానముగా పరిగణించుదురు. ⁶H. Leo Boles, *A Commentary on the Gospel According to Matthew* (Nashville: Gospel Advocate Co., 1936), 305 నుండి అనుకూలించుకొనబడినది. ⁷R. T. France, *The Gospel According to Matthew*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 216 నుండి అనుకూలించుకొనబడినది.